

తెనాలి మీడియా

మన యాసే.. మన బలం

తెలుగుదినపత్రిక సంపుటి :2 సంచిక: 363 మంగళవారం 13 జనవరి 2026 పేజీలు :8 వెల రూ.5
Published from : Karimnagar Circulated to : Adilabad, Warangal, Hyderabad, Khammam, Nalgonda, Mahbubnagar, Medak, Nizambad, Rangareddy

లిపోర్టు కావాలేను



జర్నలిజంలో ఆసక్తి ఉన్నవారికి
తెనాలి మీడియా
ఆసక్తి నం పలుకుతుంది
తెలుగు రాష్ట్రాలలో జిల్లా, నియోజకవర్గ,
మండల స్థాయిలో లిపోర్టుగా
పని చేసేందుకు ఆసక్తి, అనుభవం ఉన్నవారు
ఈ క్రింది నంబర్లలో సంప్రదించగలరు.

77309 83966 98491 98098
9391343644

యూరియా పాడకం తగ్గించండి

ఆదాతో పాటు ఆదాయం పెరుగుతుంది
రైతులకు మంత్రి తుమ్మల సూచన
డ్రోన్ స్ప్రేను ప్రారంభించిన మంత్రి



2 లో



అశాస్త్రీయంగా జిల్లాల విభజన

వాటిని సరిదిద్ద
పాలనాపర ఇబ్బందులు
తొలగిస్తాం

- రిటైడర్డ్ జడ్జి నేతృత్వంలో కమిటీ ఏర్పాటు
- టీజీపీ డైరీ ఆవిష్కరణలో సీఎం రేవంత్



హైదరాబాద్, జనవరి 12: తెలంగాణలో గత ప్రభుత్వం అశాస్త్రీయంగా ఏర్పాటు చేసిన కొత్త జిల్లాలు, మండలాలను రేషనలైజ్ చేస్తామని సీఎం రేవంత్ రెడ్డి ప్రకటించారు. తెలంగాణ గెజిటెడ్ ఆఫీసర్స్ అసోసియేషన్ టీజీపీ డైరీ ఆవిష్కరణ కార్యక్రమంలో సీఎం ఈ వ్యాఖ్యలు చేశారు. రాష్ట్ర పాలనలో సమస్యలు సృష్టించిన ఈ జిల్లాల ఏర్పాటును సమీక్షించి సరిదిద్దడామని ఆయన స్పష్టం చేశారు. ఇది రాష్ట్రంలోని పాలనా వ్యవస్థను మరింత సమర్థవంతం చేయడానికి అవసరమన్నారు. గత ప్రభుత్వం అశాస్త్రీయంగా కొత్త జిల్లాలు ఏర్పాటు చేయడం వల్ల పాలనపై ప్రజలకు నష్టం సన్నగిల్లిందని సీఎం విమర్శించారు. జిల్లాల సరిహద్దులు మార్చాలని విజ్ఞప్తులు వస్తున్నాయని, త్వరలో జిల్లాల పునర్విభజన కోసం విశ్రాంత న్యాయమూర్తి నేతృత్వంలో కమిటీ ఏర్పాటు చేయనున్నట్లు రేవంత్ రెడ్డి తెలిపారు.

మిగతా 2 లో

సర్కారు ఉద్యోగులకు సంక్రాంతి కానుక



డీఎస్యూ 3.64 శాతం పెంచుతూ ఉత్తర్వులు జారీ
హార్షం వ్యక్తం చేస్తున్న ఉద్యోగలోకం

02

చేలానా పడగానే.. ఖాతాలో కట్ కావాలి

ఆ మేరకు బ్యాంక్ లో అనుసంధానించండి
అర్డర్ అర్డర్ రోడ్ సీస్ కార్యక్రమంలో సీఎం



బీఆర్ఎస్ మాజీ ఎమ్మెల్యేకు షాక్

- ముత్తిరెడ్డి యాదగిరిరెడ్డికి చెందిన 5 కోట్ల ఆస్తులు సీజ్ చేసిన వివరాలు

3

పోలవరం-నల్లమల సాగర్ లింక్ ప్రాజెక్టుపై సుప్రీం విచారణ

- విచారణకు హాజరైన మంత్రి ఉత్తమ్ కుమార్ రెడ్డి
- మధ్యవర్తిత్వం ద్వారా జల వివాదాలు పరిష్కరించుకోవాలి
- తెలంగాణకు సుప్రీం సూచన
- కేటాయింపులకు మించి వాడరాదన్నదే మా అభ్యంతరం
- నీటిపారుదలశాఖ మంత్రి ఉత్తమ్ కుమార్ రెడ్డి

2



పక్కాగా కూలీ అమలు

- గుంతల తవ్వే కార్యక్రమానికి చెల్లుచీటి
- జి రామ్ జి పథకంపై దుష్ప్రచారం తగదు
- పాక్, బంగ్లాలో హిందూ మహిళలను ప్రధానిని చేయమంటారా?
- ఓవైసీ వ్యాఖ్యలపై కిషన్ రెడ్డి సవాల్

02

పేదల భూములకు రక్షణ



- భూములు అమ్మి డబ్బులు జమచేసుకునే ఆలోచన లేదు
- కూకట్ పల్లిలో రిజిస్ట్రార్ కార్యాలయానికి పొంగులేటి శంకుస్థాపన

3



అబద్ధపు హామీల అధికారానికి రెండేళ్లు

ఎరువుల ఇవ్వలేని వాడు.. ఏం ఉద్ధరిస్తాడు

గెలిచిన సర్పంచ్ తో కేబీఆర్ ఆత్మీయ సమ్మేళనం
ఆనాటి వైభవం అంతా కాలగర్భంలో కలిసిందని విమర్శలు

3

విద్యారంగంలో గేమ్ ఛేంజర్ గా ఇంటిగ్రేటెడ్ స్కూల్స్



వీటి నిర్వహణ బాధ్యత పూర్తిగా కలెక్టర్ దే
వీడియో కాన్ఫరెన్స్ లో డిప్యూటీ సీఎం భట్టి

3



యూరియా వాడకం తగ్గించండి

రైతులకు మంత్రి తుమ్మల సూచన ■ డ్రోన్ స్ప్రేను ప్రారంభించిన మంత్రి

ఖమ్మం, జనవరి 12: పంటలకు యూరియా వాడటం వల్లే నష్టం కలుగుతోందని తెలంగాణ వ్యవసాయ శాఖ మంత్రి తుమ్మల నాగేశ్వరరావు వ్యాఖ్యానించారు. యూరియా వాడకం క్రమంగా తగ్గించాలని సూచించారు. అన్నదాతలకు పెట్టుబడి ఖర్చు తగ్గాలని, ఆదాయం పెరగాలని పేర్కొన్నారు. రసాయన ఎరువుల వినయోగం తగ్గిస్తే ఇదాతో పాటు ఆదాయం పెరుగుతుందన్నారు. సోమవారం రఘునాథపాలెం మండలం చింతగుత్తిలో డ్రోన్ స్ప్రేను మంత్రి తుమ్మల ప్రారంభించారు. ఈ సందర్భంగా మంత్రి మాట్లాడారు. తాను పురుగులమందులకు వ్యతిరేకమని చెప్పుకొచ్చారు మంత్రి తుమ్మల. పంటకు కొట్టాల్సిన దానికంటే ఎక్కువ పురుగులమందు కొట్టి భూమాతను చంపేస్తున్నామని ఆవేదన వ్యక్తం చేశారు. న్యామరల్ ఫార్మింగ్ ఉత్తమమని.. దీనిపై రైతన్నలు దృష్టిసారించాలని విజ్ఞప్తి చేశారు. కేంద్ర ప్రభుత్వంతో మాట్లాడి పురుగులమందుల డూప్లికేట్ కంపెనీలు లేకుండా చూస్తామని హామీ ఇచ్చారు. పంటలకు ఎక్కువ, ఏ తెగులు ఉందని శాటిలైట్ ద్వారా సమీక్షించి రైతుకు చెప్పాలని అనుకుంటున్నామని తెలిపారు. దానికి కొన్ని గ్రామాలను ఫైలెట్ ప్రాజెక్ట్ గా తీసుకుంటున్నామని వెల్లడించారు. అన్నదాతలందరికీ అధికారులు డ్రోన్ల మీద అవగాహన కల్పించాలని సూచించారు. తాను పంటలకు యూరియా వేయనని, యూరియా వేయకపోతే పురుగుమందు వాడాలని అవసరం లేదని చెప్పుకొచ్చారు. యూరియా ఎంత కావాలంటే అంత ఇస్తామని, తన అదీ పంట చేలకు అరిష్టమని తెలిపారు. ప్రతిపక్షాలు యూరియా మీద బిల్లు గడపాలని చూస్తున్నాయని విమర్శలు గుప్పించారు. పామాయిల్, కొబ్బరికి డ్రోన్ అవసరం ఉందదని చెప్పుకొచ్చారు. చిన్న సన్నకారు రైతులకు ఉపయోగపడే విధంగా మిషన్లు కనిపెట్టాలని శాస్త్రవేత్తలను కోరారు. అన్ని దేశాల్లో మన దేశం నంబర్ వన్ అని, అన్ని రాష్ట్రాల్లో తెలంగాణ రాష్ట్ర నంబర్ వన్ గా ఉండాలనేదే తన ఆకాంక్షని మంత్రి తుమ్మల నాగేశ్వరరావు పేర్కొన్నారు.

ప్రభుత్వ ఉద్యోగులకు సంక్రాంతి కానుక

దీపను 3.64 శాతం పెంచుతూ ఉత్తర్వులు జారీ

హైదరాబాద్, జనవరి 12: సంక్రాంతి వేళ ప్రభుత్వ ఉద్యోగులకు తెలంగాణ సర్కార్ శుభవార్త చెప్పింది. దీపను 3.64 శాతం పెంచుతూ ఉత్తర్వులు జారీ చేసింది. పెరిగిన దీప 2024 జూలై 1 నుంచి వర్తించనుంది. జనవరి నెల వేతనంతో పెరిగిన దీపను ప్రభుత్వం ఫిబ్రవరి 1న చెల్లించనుంది. 2023 జూలై 1 నుంచి గతేడాది డిసెంబర్ 31 వరకు ఉన్న దీప బకాయిలను జీపీఎఫ్ ఖాతాల్లో జమ చేయనుంది. సోమవారం సాయంత్రం అందుకు సంబంధించిన ఉత్తర్వులను ప్రభుత్వం జారీ చేసింది. 2023, జూలై 1వ తేదీ నుంచి ఈ దీపను చేయాలని జారీ చేసిన ఉత్తర్వుల్లో స్పష్టం చేసింది. 2026 జనవరి మాసంలో తీసుకునే జీతంతో కలిపి ఈ దీప చెల్లించనున్నట్లు ఆ ఉత్తర్వుల్లో వివరించింది. జిల్లా పరిషత్, మున్సిపాలిటీ ఉద్యోగులకు సైతం ఈ దీపను వర్తింప చేయనున్నారు. యూనివర్సిటీ లీడింగ్, నాన్ లీడింగ్ స్టాఫ్ కు కూడా ఈ దీప కింద నిధులు చెల్లించనున్నారు. 33.03 శాతం నుంచి 33.67 శాతానికి ఈ దీపను ప్రభుత్వం సవరించిన విషయం విదితమే.

నల్లమల సాగర్ లింక్ ప్రాజెక్టు పిటిషన్

సుప్రీంలో పిటిషన్ ఉపసంహరించుకున్న తెలంగాణ

సుప్రీం సీజేబి జస్టిస్ సూర్యకాంత్ అధికారిక ప్రకటన



న్యూఢిల్లీ, జనవరి 12: నల్లమల సాగర్ లింక్ ప్రాజెక్టుకు సంబంధించి సుప్రీంకోర్టులో దాఖలు చేసిన పిటిషన్ ను తెలంగాణ ప్రభుత్వం ఉపసంహరించుకుంది. ఈ మేరకు సుప్రీంకోర్టు ప్రధాన న్యాయమూర్తి సూర్యకాంత్ అధికారికంగా ప్రకటించారు. పిటిషన్ ఉపసంహరణ నేపథ్యంలో కేసును డిస్మిస్ ఆఫ్ చేసినట్లుగా ధర్మాసనం వెల్లడించింది. ఈ నేపథ్యంలో తెలంగాణ ప్రభుత్వానికి సీజేబి కీలక సూచనలు చేశారు. నల్లమల సాగర్ అంశంపై రిట్ పిటిషన్ ద్వారా ముందుకు వెళ్లడం ప్రయోజనకరం కాదని స్పష్టం చేశారు. అంతర్రాష్ట్ర జల వివాదాలకు రిట్ పిటిషన్ సరైన మార్గం కాదని అభిప్రాయం వ్యక్తం చేశారు.

నల్లమలసాగర్ ప్రాజెక్టుకు సంబంధించి తమ వాదనలు, అభ్యంతరాలను వినిపించాలంటే ఆర్టికల్ 131 కింద సివిల్ సూట్ దాఖలు చేసుకోవాలని సూచించారు. అదే సరైన న్యాయపరమైన మార్గమని అభిప్రాయపడ్డారు. తెలంగాణా ప్రభుత్వం పిటిషన్ ఉపసంహరించుకోవడంతో ఈ కేసును సుప్రీంకోర్టు డిస్మిస్ ఆఫ్ చేసినట్లు ఆయన ప్రకటించారు. దీంతో భవిష్యత్తులో సివిల్ సూట్ రూపంలో ఈ అంశం మరోసారి కోర్టు ముందుకు వచ్చే అవకాశాలున్నాయి. పోలవరం ప్రాజెక్టు నుంచి నల్లమల సాగర్ కు నీటిని తరలించే లింక్ ప్రాజెక్టుపై తెలంగాణా ప్రభుత్వం తీవ్ర అభ్యంతరం వ్యక్తం చేస్తూ సుప్రీంకోర్టును ఆశ్రయించింది. ఈ ప్రాజెక్టుకు అవసరమైన అనుమతులు లేవని, బహువేల ట్రిబ్యునల్ తీర్పునకు విరుద్ధంగా ఏపీ ప్రభుత్వం చర్యలు చేపడుతోందని తన పిటిషన్ లో పేర్కొంది. చట్టపరంగా మరింత పటిష్టంగా వ్యవహరించాలనే సుప్రీంకోర్టు సూచనతో తెలంగాణా ప్రభుత్వం తన వ్యూహాన్ని మార్చుకుంది. కేవలం పాలనాపరమైన ఉత్తర్వులు కోసం కాకుండా, శాశ్వత పరిష్కారం కోసం సివిల్ సూట్ ద్వారా న్యాయపోరాటం చేయాలని నిర్ణయం తీసుకుంది. దీనివల్ల గోదావరి జలాల తరలింపుపై ఏపీ ప్రభుత్వానికి వ్యతిరేకంగా బలమైన వాదనలు వినిపించే అవకాశం ఉంటుందని సర్కార్ భావిస్తోంది.

అశాస్త్రీయంగా జిల్లాల విభజన



మొదటి పేజీ తరువాయి

ఆ కమిటీ రాష్ట్రమంతా తిరిగి అభిప్రాయాలు స్వీకరిస్తుందని చెప్పారు. రాచకొండ కమిషనరేట్ పేరు సహజంగా లేదనే మార్చినట్లు చెప్పారు. ప్రభుత్వ ఉద్యోగులకు కొత్త జిల్లా కేంద్రాల్లో ఇళ్ల స్థలాలు ఇస్తామని సీఎం వెల్లడించారు. వరంగల్, హనుమకొండ జిల్లాలను కలపాలని ప్రజల నుంచి డిమాండ్ వస్తోందని.. ఇలాంటి సమస్యలను పరిష్కరించడానికి త్వరలో రిటైర్డ్ జడ్జి నేతృత్వంలో ఓ కమిషన్ ఏర్పాటు చేస్తామని ఆయన తెలిపారు. ఈ కమిషన్ ఆరు నెలలపాటు క్షేత్రస్థాయిలో పర్యటించి జిల్లాలు, మండలాల రేషన్లైజేషన్ పై నివేదిక సమర్పించడం సీఎం

చెప్పారు. అన్ని జిల్లాల్లో మండలాలు సమానంగా ఉండేలా చర్యలు తీసుకుంటామని స్పష్టం చేశారు. అలాగే, బ్లడ్ లెస్ సమావేశాల్లో ఈ అంశంపై చర్చించి, అన్ని పార్టీల అభిప్రాయాలు తీసుకుంటామని, విధివిధానాలు రూపొందిస్తామని రేవంత్ రెడ్డి తెలిపారు. కమిషన్ నివేదిక ఆధారంగానే చర్యలు తీసుకుంటామని హామీ ఇచ్చారు. ప్రభుత్వ ఉద్యోగులను ప్రభుత్వ సౌరభాలుగా సీఎం రేవంత్ రెడ్డి అభివర్ణించారు. 'మా ప్రభుత్వ వారసులు.. సౌరభాలు ప్రభుత్వ ఉద్యోగులే. ఆనాడు ప్రభుత్వం తప్పుడు పనులను ఉద్యోగులపై ఒత్తిడి చేసి అమలు చేయించింది. పెద్ద దిక్కుగా ఉండాలైన వ్యక్తి

దివ్యాంగులకు మానవీయ కోణంలో సహకారం

హైదరాబాద్, జనవరి 12: దివ్యాంగులకు మానవీయ కోణంలో సహకారం అందిస్తున్నామని సీఎం రేవంత్ రెడ్డి అన్నారు. ప్రజాభివృద్ధి జరిగిన కార్యక్రమంలో 'బాల భరోసా' పథకం, 'ప్రణామ్' డే కేర్ సెంటర్లను ప్రారంభించారు. ఈ సందర్భంగా ప్రత్యేక ప్రతిభావంతులకు సహాయ ఉపకరణాలను ఉచితంగా పంపిణీ చేశారు. దాదాపు 50 కోట్లతో పరికరాలను అందించామని రేవంత్ తెలిపారు. ప్రభుత్వం మీద కోసం ఉందని చెప్పడానికి ఈ కార్యక్రమం నిర్వహించినట్లు వెల్లడించారు. ప్రణామ్ కార్యక్రమంతో వృద్ధులను ఆదుకోవాలని ప్రభుత్వం నిర్ణయించింది. తల్లిదండ్రులను నిర్లక్ష్యం చేసే ప్రభుత్వ ఉద్యోగుల జీతాల్లో 10 నుంచి 15 శాతం కోత విధిస్తాం. ఈ బ్లడ్ లెస్ సమావేశాల్లో బిల్లు తీసుకొస్తున్నాం. తల్లిదండ్రులను నిర్లక్ష్యం చేసేవారిని మనమే దారిలోకి తీసుకురావాలి. కన్నవారి పట్ల భాధ్యత లేనివారికి సమాజంపై ఏం బాధ్యత ఉంటుందని రేవంత్ అన్నారు. దివ్యాంగులు ఒకరినొకరు



పెళ్లి చేసుకుంటే రూ. 2లక్షల సాయం చేస్తామని ప్రకటించారు. వారిని ఇతరులు పెళ్లి చేసుకున్నా ఆర్థిక సాయం అందిస్తామన్నారు. ప్రభుత్వ ఉద్యోగాల్లో దివ్యాంగులకు సముచిత స్థానం ఇస్తాం. క్రిందలో రాజీనామానికి ఉద్యోగాలు ఇస్తాం. ప్రభుత్వం కల్పించే అవకాశాలను ఉప

యోగించు కుంటూ ఎదగాలి. ఈ ప్రాంతంలో ప్రత్యేక ప్రతిభావంతులకు జైవర్త రెడ్డి స్ఫూర్తి. మా ప్రభుత్వంలో ట్రాన్స్ జెండర్ కు కూడా ప్రభుత్వ ఉద్యోగాలు, ఇందిరమ్మ ఇళ్లు ఇస్తున్నాం. కోఆప్షన్ సభ్యులుగా ట్రాన్స్ జెండర్ ను కార్పొరేట్ గా నామినేట్ చేయాలని మంత్రులను కోరుతున్నా. అలాగే మున్సిపాలిటీల్లో కోఆప్షన్ సభ్యులుగా నామినేట్ చేయాలి. ట్రాన్స్ జెండర్ సమస్యలను వాళ్లే చెప్పాలనే అవకాశం ఇవ్వాలి. రాష్ట్రంలో ఉన్న ప్రతి ఒక్కరికీ వైద్యం అందించాలనేదే ఈ ప్రభుత్వ లక్ష్యం. తెలంగాణ సమాజం స్వేచ్ఛను, సామాజిక న్యాయం, సమాన అవకాశాన్ని కోరుకుంటుంది దాదాపు పందేళ్ల తర్వాత రాష్ట్రంలో కులగణన జరిగింది. చాలా జనాభా ఆధారంగా నిధులు కేటాయించాలి. మా ఒత్తిడితోనే కేంద్రం కులగణన చేస్తోందని సీఎం రేవంత్ వెల్లడించారు. కార్యక్రమంలో దివ్యాంగ్ సీఎం భట్టి విక్రమార్కు మంత్రులు అడ్డూరి లక్ష్మణ్, రాజనర్సింహ్, సీతక్క తదితరులు పాల్గొన్నారు.

పోలవరం-నల్లమల సాగర్ లింక్ ప్రాజెక్టుపై సుప్రీం విచారణ

- విచారణకు హాజరైన మంత్రి ఉత్తమ్ కుమార్ రెడ్డి
- మధ్యనల్లిత్వం ద్వారా జల వివాదాల పరిష్కరించుకోవాలి
- తెలంగాణకు సుప్రీం ధర్మాసనం సూచన
- కేటాయింపులకు మించి వాడరాదన్నదే మా అభ్యంతరం: ఉత్తమ్

న్యూఢిల్లీ, జనవరి 12: పోలవరం-నల్లమల సాగర్ లింక్ ప్రాజెక్టుపై సుప్రీంకోర్టులో సోమవారం విచారణకు వచ్చింది.. ఈ విచారణకు తెలంగాణ నీటిపారుదలశాఖ మంత్రి ఉత్తమ్ కుమార్ రెడ్డి హాజరయ్యారు. నల్లమల సాగర్ లింక్ ప్రాజెక్టుకు వ్యతిరేకంగా సుప్రీంలో తెలంగాణ సర్కార్ రిట్ పిటిషన్ దాఖలు చేసిన విషయం తెలిసిందే. ఈ క్రమంలోనే ఆర్టికల్ 131 కింద సివిల్ సూట్ దాఖలు చేసుకోవాలని సీజేబి ధర్మాసనం సూచించింది. మధ్య పత్రికల ద్వారా జల వివాదాలను పరిష్కరించుకోవాలని కూడా మార్గనిర్దేశించేసింది. కేంద్ర ప్రభుత్వం నియమించిన ఉన్నతస్థాయి కమిటీ వద్ద తెలంగాణ వాదనలు వినిపించుకోవచ్చని అభిప్రాయపడింది. అయితే.. తెలంగాణ ప్రభుత్వంతో మాట్లాడి మళ్లీ తమ వాదనలు వినిపిస్తానని గత ఏడాదు సందర్భంగా సీనియర్ కాన్సిల్ అభిషేక్ మునుస్వామి తెలిపారు. నల్లమలసాగర్ లింక్ ప్రాజెక్టుకు ఎలాంటి అనుమతులు లేనందున ప్రాజెక్టు పనులు ఆపాలని తెలంగాణ సర్కార్ కు తెలిసింది. ఈ నేపథ్యంలో తెలంగాణ ప్రభుత్వం దాఖలు చేసిన పిటిషన్ పై సీజేబి జస్టిస్ సూర్యకాంత్ నేతృత్వంలోని ధర్మాసనం విచారణ చేపట్టింది. రాష్ట్రం తరఫున సీనియర్ న్యాయవాది అభిషేక్ మునుస్వామి మరోసారి వాదనలు వినిపిస్తున్నారు. పోలవరం



ప్రాజెక్టు నుంచి బనకచర్ల హెడ్ రెగ్యులేటర్ లేదా నల్లమల సాగర్ జలాశయానికి లింక్ చేసేలా గోదావరిపై ఏపీ ప్రాజెక్టు నిర్మిస్తోందంటూ రిట్ పిటిషన్ లో తెలంగాణ పేర్కొంది. ఈ ప్రాజెక్టుకు ఎలాంటి అనుమతులు లేవని, ఆ పనులను తక్షణమే నిలిపివేసేలా పోలవరం ప్రాజెక్టు ఆధారితీని ఆదేశించాలని అభ్యర్థించింది. కేంద్ర ప్రభుత్వం అనుమతించిన మేరకే పోలవరం ప్రాజెక్టు స్వరూపం ఉండాలని, విస్తరణ పనులు చేపట్టడం చట్టవిరుద్ధమని పిటిషన్ లో పేర్కొంది. తమ అభ్యంతరాలను పరిగణనలోకి తీసుకోకుండా నల్లమల సాగర్ ప్రాజెక్టు ప్రి ఫీజిబిలిటీ రిపోర్టును కేంద్ర ప్రభుత్వం పరిశీలించడం సమంజసం కాదని చెప్పింది. ఈ ప్రాజెక్టుపై తదుపరి చర్యలు చేపట్టరాదంటూ జలశక్తి మంత్రిత్వ శాఖ, కేంద్ర జలసం

ఘం, గోదావరి నదీ యాజమాన్య బోర్డులకు సృష్టమైన అదేశాలు ఇవ్వాలని రిట్ పిటిషన్ లో పేర్కొంది తెలంగాణ. అయితే.. వరద జలాలను మాత్రమే తాము వాడుకుంటున్నామని ఆంధ్రప్రదేశ్ బదులిచ్చింది. బహువేల ట్రిబ్యునల్ తీర్పునకు విరుద్ధంగా పోలవరం నుంచి గోదావరి జలాల తరలింపేందుకు ఉద్దేశించిన ప్రాజెక్టును నిలిపివేయాలని తెలంగాణా సర్కార్ పిటిషన్ లో ప్రస్తావించింది. గోదావరిపై నిర్మిస్తున్న పోలవరం ప్రాజెక్టు నుంచి 200 టీఎంసీల నీటిని బోల్కొనల్లి రిజర్వాయర్ ద్వారా నల్లమల్ల సాగర్ కు తరలింపేందుకు ఏపీ ప్రభుత్వం ఈ కొత్త ప్రాజెక్టును ప్రతిపాదించిందని చెబుతోంది. ఈ ప్రాజెక్టును నిలిపివేయాలని ఇదివరకే కేంద్ర జలశక్తి శాఖకు, జల వనరుల సంఘానికి లేఖ రాసింది. పోలవరం నల్లమల్ల సాగర్ కోసం ఏపీ ప్రభుత్వం టెండర్ నోటిఫికేషన్ జారీ చేయడంపై అభ్యంతరం వ్యక్తం చేశారు. ప్రాజెక్టు అనుమతులు ప్రయోజనాలకు నష్టం కలిగించే నిబంధనలు, విభజన చట్టానికి వ్యతిరేకంగా బనకచర్ల లింక్ ప్రాజెక్టు చేపట్టుకుండా చూడాలని కోరింది. కేటాయింపుల కంటే ఎక్కువ నీళ్లు వాడొద్దనే ముఖ్యమైన అంశం అని మంత్రి ఉత్తమ్ అన్నారు. ఏపీ ప్రభుత్వం అనేకసార్లు ఉల్లంఘనలకు పాల్పడింది. వాటిని సుప్రీంకోర్టు దృష్టికి తీసుకొచ్చాం. స్టాన్ వర్క్ ఆర్డర్ ను అమలు చేయడం లేదని తెలిపాం. ఏపీకి కేటాయించింది 484.5 టీఎంసీలు.. కానీ ఎక్కువగా ఉపయోగించుకునేందుకు ప్రయత్నాలు జరుగుతున్నాయి. గోదావరి, కృష్ణా బోర్డులు, అపెక్స్ కాన్సిల్ అనుమతులు లేకుండా ఏపీ ప్రభుత్వం ముందుకెళ్తోందని కోర్టు దృష్టికి తీసుకెళ్లాం. ముందు డిజైన్ చేసినదానికంటే అదనంగా ఏమీ చేయడానికి వీల్లేదని వాదించాం. పోలవరం ప్రాజెక్టు జరిజినల్ ఫామ్ కు అదనంగా మార్పులు చేయడానికి వీల్లేదని వాదనలు వినిపించాం అని ఉత్తమ్ కుమార్ రెడ్డి వెల్లడించారు.

చలానా పడగానే.. ఖాతాలో కట్ కావాలి

ఆ మేరకు బ్యాంక్ లో అనుసంధానించండి
అర్డర్ అర్డర్ రోడ్ స్వీకారక్రమంలో సీఎం

హైదరాబాద్, జనవరి 12: వాహనాలకు చలానాల విషయంలో కఠినంగా వ్యవహరించాలని సీఎం రేవంత్ రెడ్డి పోలీసులకు కీలక సూచనలు చేశారు. అవి ఎంతో కాలం పెండింగ్ లో లేకుండా వెంటనే వారి ఖాతాల నుంచి కట్ అయ్యేలా చూడాలన్నారు. యూసుఫ్ నగర్ లోని కొట్ల విజయభాస్కర్ రెడ్డి ఇండోర్ స్టేడియంలో నిర్వహించిన 'అర్డర్ అర్డర్' రోడ్ స్వీకార కార్యక్రమంలో సీఎం మాట్లాడుతూ.. వాహనంపై చలాన్ పడిన వెంటనే బ్యాంక్ ఖాతా నుంచి డబ్బులు కట్ అయ్యేలా చూడాలన్నారు. యజమాని వాహనాన్ని రిజిస్ట్రేషన్ చేయించడానికి వచ్చి

నప్పుడే బ్యాంక్ ఖాతా వివరాలు తీసుకోండి. ఆ వివరాలు సింక్ చేయండి. చలాన్ పడిన వెంటనే ఆటోమేటిక్ గా డబ్బులు ఖాతా నుంచి కట్ కావాలని రేవంత్ అన్నారు. రోడ్డు ప్రమాదాల వల్ల దేశ జీడిపీల్ 3 శాతం మేర నష్టం జరుగుతోందని సీఎం అన్నారు. ప్రతి నిమిషానికి రోడ్డు ప్రమాదం జరుగుతోందని, 3నిమిషాలకో ప్రాణం పోతోందని ఆవేదన వ్యక్తం చేశారు. రాష్ట్ర పోలీస్ వ్యవస్థ దేశానికే ఆదర్శంగా నిలుస్తోందని చెప్పారు. సమాజంలో కొందరి నిర్లక్ష్యం మరొకరికి ప్రాణాపాయంగా మారుతోంది. రోడ్డు ప్రమాదాలపై విద్యార్థి దశలోనే అవగాహన కల్పించాలి. ఫిజికల్ క్రైమ్ లో పాటు సైబర్ నేరాలు భారీగా పెరిగిపోయాయి. సైబర్ నేరాల నియంత్రణలో తెలంగాణ అగ్రస్థానంలో ఉంది. డ్రగ్స్ నియంత్రణకు

ఈగల్ ఫోర్స్ ఏర్పాటు చేశాం. వీటి నియంత్రణలో హైదరాబాద్ ప్రథమ స్థానంలో ఉందని రేవంత్ రెడ్డి తెలిపారు. ప్రమాదాల నివారణ కోసం అర్డర్ అర్డర్ అనే ఈ ఉద్యమాన్ని ప్రారంభిస్తున్నామని డిజిపి శివధర్ రెడ్డి తెలిపారు. ఇందులో పోలీసులు, రవాణా శాఖ పని మాత్రమే కాదు.. ప్రజాప్రతినిధులు, ప్రజలందరూ పాల్గొనాలని విలువనిచ్చారు. గతేడాది రోడ్డు ప్రమాదాలు పెరిగాయి. విస్తృత అవగాహనతో మరణాల సంఖ్య తగ్గిందని చెప్పారు. అందరూ కచ్చితంగా ట్రాఫిక్ నిబంధనలు పాటించాలన్నారు. జనవరి 13 నుంచి 24 వరకు ధర్మోత్సవం పాటు అర్డర్ అర్డర్ కార్యక్రమం నిర్వహిస్తామని తెలిపారు. కార్యక్రమంలో మంత్రి పాన్సీ ప్రభాకర్, డిజిపి శివధర్ రెడ్డి, సివి అంశం తదితరులు పాల్గొన్నారు.

పక్కాగా పనిదినాలు.. కూలీ అమలు

- గుంతలు తవ్వే కార్యక్రమానికి చెల్లుచీటి
- వ్యవసాయానికి ఉపాధిహామీ జోడింపు
- జీ రామ్ జీ పథకంపై దుష్ప్రచారం తగదు
- పాక్, బంగ్లాలో హిందూ మహిళలను ప్రధానిని చేయమంటారా
- ఓవైసీ వ్యాఖ్యలపై కిషన్ రెడ్డి సవాల్

హైదరాబాద్, జనవరి 12: వీబీ జీ రామ్ జీ ఉపాధి హామీ పథకం మీద కాంగ్రెస్ తప్పుడు ప్రచారం చేస్తోందని కేంద్ర మంత్రి కిషన్ రెడ్డి మండిపడ్డారు. కొత్త చట్టంతో ఈ పథకంలో సాంకేతికత ఉపయోగించామన్నారు. పారదర్శకత, జవాబుదారీతనం తీసుకురావడంతో పాటు వంద రోజుల పనిదినాలను 125కి పెంచామన్నారు. వ్యవసాయ సీజన్ లేనప్పుడు 125 పని దినాలు దొరికేలా చూస్తామన్నారు. ఈ పథకం ద్వారా రాష్ట్రాలకి అదనపు భారం పడుతుంది. అయితే, కేంద్రం కూడా అదనంగా ఖర్చు పెడుతుంది. కూలీల పేరుతో నకిలీ జాబ్ కార్డులు తయారు చేసే దళారీ వ్యవస్థను నిర్మూలించడమే ఈ చట్టం ఉద్దేశం. నీతి ఆయోగ్ సూచనలతో కొత్త ఉపాధి హామీ పథకంలో మార్పులు చేశామని తెలిపారు. ఉపాధి హామీ పథకాన్ని తీసేసారంటూ బీజేపీపై కొందరు కావాలనే తప్పుడు



ప్రచారం చేస్తున్నారని కిషన్ రెడ్డి వ్యాఖ్యానించారు. సోమవారం ఆయన మీడియాతో మాట్లాడుతూ.. ఉపాధి హామీ పథకంలో గతంలో చాలా అవకతవకలు, అక్రమాలు జరిగాయని ఆరోపించారు. ఒక సంవత్సరం ఒకచోట గుంతలు తవ్వితే మరుసటి ఏడాది అదే ప్రాంతంలో తవ్వేవారని విమర్శించారు. దేశంలో అనేక మార్పులు, సంస్కరణలు చేస్తున్నామని.. మార్పులకు అనుగుణంగానే ఉపాధి హామీ పథకం పేరును మార్చామని కిషన్ రెడ్డి స్పష్టం చేశారు. వీబీ-జీ రామ్ జీ ద్వారా గోడౌన్లు నిర్మించాలని నిర్ణయించామని ఆయన వెల్లడించారు. అలాగే వ్యవసాయ రంగానికి దీనిని అనుసంధానం చేస్తామని కూడా మంత్రి వివరించారు. పని ఇవ్వలేని పరిస్థితుల్లోనూ పరిహారం అందేలా చర్యలు

తీసుకుంటామని చెప్పారు. 'ఇది కేవలం గుంతలు తవ్వే పథకం కాదు.. దేశాన్ని అభివృద్ధి చేసే పథకం' అని కేంద్ర మంత్రి ఉద్ఘాటించారు. గ్రామ పంచాయతీలకు అమలు అధికారం కల్పించామని, పని దినాలను 100 నుంచి 125కు పెంచామన్నారు మంత్రి. రాష్ట్రాలకు అదనపు నిధులు వచ్చేలా చేస్తున్నామని వివరించారు. దివ్యాంగులు, వృద్ధులకు కూడా ఉపాధి హామీ కార్డులు ఇస్తామని కిషన్ రెడ్డి హామీ ఇచ్చారు. భాజపా గాలివాటంతో గెలుస్తుందన్న కేటీఆర్ వ్యాఖ్యలపై కిషన్ రెడ్డి ఘాటుగా స్పందించారు. గాలివాటం అయితే దేశంలో మూడుసార్లు అధికారంలోకి ఎలా వచ్చామో చెప్పాలన్నారు. మళ్లీ గెలిచి దేశంలో ప్రధానిగా హాదీ అధికారంలోకి వస్తారన్నారు. బీఆర్ఎస్ పని అయిపోయిందని ఎద్దేవా చేశారు. పార్లమెంట్, ఎమ్మెల్యే ఎన్నికల్లో గెలిచి చూపించామన్నారు. హిజాబ్ ధరించే మహిళను ప్రధాని చేయాలని మజ్లిస్ అధినేత అసదుద్దీన్ ఓవైసీ చేసిన వ్యాఖ్యల పట్ల కిషన్ రెడ్డి అగ్రహం వ్యక్తం చేశారు. పాకిస్తాన్, బంగ్లాదేశ్కు వెళ్లి బొట్టు పెట్టుకునే హిందువును ప్రధాని చేయాలని ఓవైసీ అడుగుతారా అని ప్రశ్నించారు. పాకిస్తాన్లో హిందువులు లేకుండా చేశారని, బంగ్లాదేశ్లో హిందువులను హింసిస్తున్నారని ఆవేదన వ్యక్తం చేశారు. దేశంలో హిందువులు లేకుంటే ప్రజాస్వామ్యం ఉండదన్నారు. మతాల పేరు మీద రాజకీయాలు నడవవని ఓవైసీ గుర్తుపట్టుకోవాలని హితవు పలికారు.

అబద్ధపు హామీల అధికారానికి రెండేళ్లు



మహబూబ్ నగర్, జనవరి 12: అబద్ధపు హామీలతో కాంగ్రెస్ పార్టీ అధికారంలోకి వచ్చి రెండేళ్లుగా రాష్ట్రంలో ఎక్కడెసిన గొంగడి అక్కడే ఉన్నదని బీఆర్ఎస్ వర్కింగ్ ప్రెసిడెంట్ కేటీఆర్ విమర్శించారు. ఎరువలే నక్క ఇవ్వలేనోడు.. ఇక రైతులను ఏం ఉద్ధరిస్తాడని సిఎం రేపంత్పై విరుచుకుపడ్డారు. మహబూబ్ నగర్, నారాయణపేట జిల్లాలో బీఆర్ఎస్ పార్టీ తరపున గెలిచిన సర్పంచ్లు, వార్డు సభ్యులతో అత్యున్నత సమీక్షను కార్యక్రమంలో కేటీఆర్ పాల్గొన్నారు. ఈ సందర్భంగా గెలిచిన సర్పంచ్లు, వార్డు సభ్యులకు అభినందనలు తెలియజేశారు. పోరాడి ఓడిన వారిని కూడా అభినందించారు. ఆ తర్వాత ఆయన కాంగ్రెస్ పార్టీ అధికారంలోకి వచ్చి రెండేళ్లుగా రాష్ట్రాన్ని ఏమాత్రం అభివృద్ధి చేయకపోవడంపై మాట్లాడారు. 'గతంలో నేను మున్సిపల్ మంత్రిగా పనిచేసిన. 2014 కంటే ముందు మహబూబ్ నగర్ పట్టణం ఎట్లుండే ఇయ్యాల ఎట్లున్నది.. అనేది చూస్తున్న మీ అందరికీ తెలుసు. ఒక్క మహబూబ్ నగర్ కాదు, నారాయణపేట, వనపర్తి, నాగర్ కర్నూల్, గద్వాల ఇలా ఈ జిల్లాలో ఏ పట్టణం చూసినా ఎట్ల అభివృద్ధి చెందినయో మీరందరూ

చూసింద్రు. ఈ పట్టణాలు 2014కు ముందు ఎట్లుండే, ఇప్పుడు ఎట్లున్నయో మీరు గమనించండి. కేసీఆర్ నాయకత్వంలో ఒక్కటి రెండు కాదు, అన్ని పట్టణాలను అభివృద్ధి చేశుకున్నం. అన్ని ఫ్లెటను అభివృద్ధి చేశుకున్నం' అని చెప్పారు. 'పట్టణ ప్రగతి, పుర ప్రగతి కార్యక్రమాల కింద.. పుర, పట్టణం అన్న తేడా లేకుండా బ్రహ్మాండంగా అభివృద్ధి చేసినం. సరే అసెంబ్లీ ఎన్నికల్లో మనం కొద్ది తేడాతో ఓడిపోయినం. కాంగ్రెస్ అధికారంలోకి వచ్చి రెండేళ్లయ్యింది. ఎక్కడెసిన గొంగడి అక్కడే అన్నట్లు ఒక్క పని కూడా కొత్తగా చేసినది లేదు. పల్లెల్లో కేసీఆర్ నాయకత్వంలో ట్రాక్టర్లు పెట్టి, నీటి ట్యాంకర్లు పెట్టి, చెట్లు పెట్టి, ఇంటింటికి నల్లా పెట్టి, ప్రతి పుర వీధుల్లో స్ట్రీట్ లైట్లు పెట్టి, డంపింగ్ యార్డులు పెట్టి, వైకుంఠహాలు కట్టి, పుర ప్రకృతి వనాలు కట్టి బ్రహ్మాండమైన అభివృద్ధిని కేసీఆర్ చూపించారు. కానీ కాంగ్రెస్ అధికారంలోకి వచ్చిన ఈ రెండేళ్లలో ట్యాంకర్లలో నీళ్లు లేవు, ట్రాక్టర్లో డీజిల్ లేదు. వీధుల్లో లైట్లు వెలుగుతున్నవో అని విమర్శించారు. బీఆర్ఎస్ హయాంలో అభివృద్ధిని చూస్తావుంటే తనకు కడుపు నిండిన భావన కలిగిందని బీఆర్ఎస్ వర్కింగ్

- ఎరువుల ఇవ్వలేని వాడు.. ఏం ఉద్ధరిస్తాడు
- గెలిచిన సర్పంచ్లతో కేటీఆర్ ఆత్మీయ సమీక్షనం
- ఆనాటి వైభవం అంతా కాలగర్భంలో కలిసిందని విమర్శలు

ప్రెసిడెంట్ కేటీఆర్ అన్నారు. ఇవాళ మహబూబ్ నగర్ జిల్లాలో బీఆర్ఎస్ సర్పంచులతో ఆత్మీయ సమీక్షనం కార్యక్రమంలో ఆయన పాల్గొన్నారు. ఈ సందర్భంగా మాట్లాడుతూ.. కేసీఆర్ హయాంలో మహబూబ్ నగర్ జిల్లాలో జరిగిన అభివృద్ధిని గుర్తుచేశారు. కాంగ్రెస్ అధికారంలోకి వచ్చి రెండేళ్లు అయినా ఏం చేశారని ప్రశ్నించారు. నారాయణపేట, మహబూబ్ నగర్ జిల్లాల ఉమ్మడి నాయకులంతా కలిసి ఇవాళ ఈ ఆత్మీయ సమీక్షనాన్ని నిర్వహించడాన్ని మెచ్చుకున్నారు. 'దాదాపు నాలుగైదు కిలోమీటర్లు రాల్చి తీశారు. నాకు ఆ రాల్చిన చూస్తావుంటే 2028 ఎలక్షన్ అయిపోయింది.. మనం గెలిచినామ.. కేసీఆర్ గారు మళ్లీ ముఖ్యమంత్రి అయినారు అన్నట్లుగా అనిపించింది' అన్నారు. అరేడు వేల మోటార్ సైకిళ్లతోటి బ్రహ్మాండంగా రాల్చి తీసింద్రని పార్టీ శ్రేణులను ప్రశంసించారు. 'రాల్చిగా వస్తుంటే శ్రీనివాస్ గౌడ్ బీఆర్ఎస్ హయాంలో మనం నిర్మించిన ఒక్కో ప్రభుత్వ భవనాన్ని చూపిస్తూ వచ్చారు. అవన్నీ చూస్తే నాకు కడుపు నిండినట్లు అయ్యింది. మహబూబ్ నగర్ పట్టణం ఒకప్పుడు ఎట్లుండే, ఇప్పుడు ఎట్లున్నదో మీరందరూ చూస్తూ ఉన్నారు. ఒక్క మహబూబ్ నగర్ కాదు నారాయణపేటగానీ, జడ్పర్ అభివృద్ధిగానీ, రహదారుల విస్తరణగానీ, రహదారుల వెంట వీధి వ్యాపారుల కోసం కట్టిన స్ట్రీట్ వెండింగ్ జోన్లుగానీ నాడు మనం చేసిన అభివృద్ధికి నిదర్శనం' అన్నారు.

పేదల భూములకు రక్షణ కల్పిస్తాం

కూకట్ పల్లిలో రిజిస్టర్డ్ కార్యాలయానికి పొంగులేటి శంకుస్థాపన

హైదరాబాద్, జనవరి 12: తమ ప్రభుత్వం పేదల భూములకు రక్షణ కల్పించే చర్యలు తీసుకుంటుందని మంత్రి పొంగులేటి శ్రీనివాస్ రెడ్డి వ్యాఖ్యానించారు. అవుటర్ రింగ్ రోడ్డు లోపల 39 సబ్ రిజిస్టర్డ్ కార్యాలయాలు ఉన్నాయని ఆయన పేర్కొన్నారు. వాటిని 12 క్లస్టర్లుగా విభజించి ఇంటిగ్రేటెడ్ సబ్ రిజిస్టర్డ్ కార్యాలయాలు నిర్మిస్తున్నామని చెప్పుకోచ్చారు. ప్రముఖ నిర్మాణ సంస్థలు వీటి నిర్మించేందుకు ముందుకురావడం అభినందనీయమని ఆయన ప్రశంసించారు. కూకట్ పల్లిలో ఇంటిగ్రేటెడ్ సబ్ రిజిస్టర్డ్ కార్యాలయ భవన నిర్మాణానికి సోమవారం శంకుస్థాపన జరిగింది. ఈ కార్యక్రమానికి మంత్రి పొంగులేటి, మల్లాజోగిరి ఎంపీ ఈటల రాజేందర్, కూకట్ పల్లి ఎమ్మెల్యే మాధవరం కృష్ణారావు హాజరయ్యారు. ఈ సందర్భంగా పొంగులేటి మాట్లాడుతూ.. డబ్బే తమ



ప్రభుత్వానికి ప్రాధాన్యం కాదని స్పష్టం చేశారు. భూములు అమ్మి ఖజానా నింపే ఆలోచన ప్రభుత్వానికి లేదని చెప్పుకొచ్చారు. తమ ప్రభుత్వం పేదలకు అండగా నిలుస్తోందన్నారు. ఎక్కడైనా ప్రభుత్వ అవసరాలకు భూములు

తీసుకుంటే డబ్బులతో పాటు వారికి ఇళ్లను నిర్మించి ఇస్తామని మంత్రి పేర్కొన్నారు. హౌసింగ్ కాలనీల్లో.. 40 ఏళ్ల క్రితం వేసిన లేఅవుట్లలో ఖాళీ స్థలాలు బై నంబర్డ్ వేసి ఆక్రమిస్తున్నారని ఎంపీ ఈటల రాజేందర్ ఆరోపణలు చేశారు. కాంగ్రెస్ ప్రభుత్వం కాపాడలేదని మరికొన్ని చోట్లా వేలం చేస్తున్నారని చెప్పుకోచ్చారు. ఈ ప్రభుత్వం తలుచుకుంటే కాపడకపోవడం అనేది ఉండదని ఆయన అన్నారు. అలాంటి భూములు వేలం చేయకుండా వార్డులు చేసి ప్రభుత్వం రక్షించాలను సూచించారు. పోలీస్ స్టేషన్లు.. భూముల పంచాయతీలు పరిష్కరించే కేంద్రాలుగా మార్చడం ఆయన కోరారు. 40ఏళ్ల క్రితం పేదలకు ఇచ్చిన స్థలాలను ట్రోకర్లు కట్టా చేస్తున్నారని ఎంపీ ఈటల రాజేందర్ ఆరోపణలు చేశారు పేదలు కొనుక్కున్న భూములకు రక్షణ కల్పించాలని సూచించారు. పేదలు కొన్న భూములకు పట్టాలు ఇవ్వాలని కోరారు. ఈ ప్రభుత్వం ధనికుల కోసం పనిచేయడం కాదని.. పేదల సమస్యలు పరిష్కరించాలని ఎంపీ విజ్ఞప్తి చేశారు.


విద్యారంగంలో గేమ్ ఛేంజర్ గా ఇంటిగ్రేటెడ్ స్కూల్స్

వీటి నిర్వహణ బాధ్యత పూర్తిగా కలెక్టర్లదే వీడియో కాన్ఫరెన్స్ లో డిప్యూటీ సీఎం భట్టి

హైదరాబాద్, జనవరి 12: యంగ్ ఇండియా ఇంటిగ్రేటెడ్ రెసిడెన్షియల్ స్కూల్స్ ప్రాజెక్ట్.. రాష్ట్ర విద్యా రంగంలో గేమ్ ఛేంజర్ గా నిలుస్తోందని డిప్యూటీ సీఎం భట్టి విశ్రమాల్ అన్నారు. కలెక్టర్లతో సోమవారం నిర్వహించిన వీడియో కాన్ఫరెన్స్ లో ఈ స్కూల్స్ నిర్మాణ బాధ్యత పూర్తిగా జిల్లా కలెక్టర్లదేనని తేల్చి చెప్పారు. ఈ సందర్భంగా కలెక్టర్లకు ప్రాజెక్టుకు సంబంధించి కీలక ఆదేశాలు జారీ చేశారు. పనులు పూర్తి చేయడానికి క్యాలెండర్ ఖరారు చేయాలని సూచించారు. ప్రతి వారం ప్రగతి సమీక్ష జరపాలని.. నిధులకు ఎలాంటి ఇబ్బంది లేదని, ప్రతి

15 రోజులకు బిల్డ్ పేమెంట్ చేస్తామని హామీ ఇచ్చారు. వచ్చే విద్యా సంవత్సరం నాటికి ఎక్కువ సంఖ్యలో స్కూల్స్ అందుబాటులోకి తీసుకురావాలని ఆదేశాలు ఇచ్చారు. ఎస్సీ, ఎస్టీ, బీసీ, మైనారిటీ రెసిడెన్షియల్ స్కూల్స్ అన్నీ ఒకే చోట ఏర్పాటు చేయడం ద్వారా సామాజిక సమానత్వం, సమగ్ర విద్యా అవకాశాలు అందరికీ అందుబాటులోకి రావాలనేది ఈ ప్రాజెక్ట్ లక్ష్యం. దేశంలోనే రోల్ మోడల్ గా, గేమ్ ఛేంజర్ గా నిలిచేలా ఈ స్కూల్స్ రూపకల్పన చేస్తున్నారు. ఆధునిక సౌకర్యాలు, స్పోర్ట్స్, ఎక్స్ ప్లా-కరిక్యులర్ యాక్టివిటీస్ తో విద్యార్థుల సమగ్ర అభివృద్ధికి ఈ స్కూల్స్ దోహదపడతాయని రేవంత్ ప్రభుత్వం గట్టిగా సమ్మతించింది. రేవంత్ రెడ్డి ప్రభుత్వం రాష్ట్రవ్యాప్తంగా 105కి పైగా ఇంటిగ్రేటెడ్ స్కూల్స్ నిర్మాణం చేపట్టబడుతోంది. ప్రతి

అసెంబ్లీ నియోజకవర్గంలో ఒకటి చొప్పున స్కూల్స్ ఏర్పాటు చేయాలనేది ప్రభుత్వ లక్ష్యం. ఈ ప్రాజెక్ట్ కు వేల కోట్ల రూపాయలు కేటాయించారు. బ్లడ్ లైన్ లో రూ.11,600 కోట్లు, మరిన్ని దశల్లో రూ.21,000 కోట్ల వరకు ఖర్చు అవుతుందని అంచనా. ఈ ఇంటిగ్రేటెడ్ స్కూల్స్ ద్వారా కుల, మత, ఆర్థిక వివక్షలు తొలగి, అందరూ ఒకే వేదికపై చదువుతుంటే అవకాశం లభిస్తుంది. దాక్టర్ బి.ఆర్.అంబేద్కర్ తోరణసలకు అనుగుణంగా విద్యన సమానత్వ సాధనంగా మార్చడమే ఈ ప్రాజెక్ట్ లక్ష్యం. ఇవి కేవలం భవనాల నిర్మాణం కాదు.. సమాజంలో సామరస్యం, సమాన అవకాశాలు, భవిష్యత్ తరాల బలోపేతం కోసం చేపట్టిన విప్లవాత్మక అడుగుని ఇప్పటికే సీఎం రేవంత్ రెడ్డి స్పష్టం చేసిన సంగతి తెలిసిందే.



సుప్రీం సాక్షిగా రేవంత్ ద్రోహబుద్ధి

పోలవరం-నల్లమల్ల సాగర్ ప్రాజెక్టుకు రైస్ క్లీయర్ అర్హత లేని పిటిషన్ వేసి తెలంగాణకు ద్రోహం మాజీ మంత్రి హరీష్ రావు ఆరోపణ

హైదరాబాద్, జనవరి 12: రేవంత్ రెడ్డి ద్రోహ బుద్ధి సుప్రీంకోర్టు సాక్షిగా బట్టబయలయ్యిందని మాజీ మంత్రి హరీష్ రావు ఆరోపించారు. పోలవరం-నల్లమల్ల సాగర్ ప్రాజెక్ట్ కేసులో తెలంగాణ దాఖలు చేసిన పిటిషన్ విచారణకు అర్హత లేదని సోమవారం సుప్రీం కోర్టు తేల్చి చెప్పింది. ఈ విషయంపై హరీష్ రావు ఒక వీడియోను విడుదల చేశారు. నాడు బీఆర్ఎస్ హయాంలో పాలమూరు రంగారెడ్డి ప్రాజెక్టు విషయంలో రైతులతో రిట్ వేయించి మరి ఏపీ ప్రభుత్వం ప్రాజెక్టుకు స్టే సాధిస్తే, ఇక్కడి చేతగాని కాంగ్రెస్ సర్కారు మాత్రం ఉద్దేశపూర్వకంగానే విచారణ అర్హత లేని పిటిషన్ వేసి తెలంగాణకు తీరని అన్యాయం చేసిందని ఆరోపించారు. ఈ మాత్రం దానికి ఉత్తమ కుమార్ సూటు బూటు వేసుకొని ఢిల్లీ దాకా పోవాల్సిన అవసరం ఉందా? అంటూ ప్రశ్నించారు. సివిల్ సూట్ లో చేస్తామని తెలంగాణ ప్రభుత్వం చెప్పడం అంటే, పోలవరం నల్లమల సాగర్ ప్రాజెక్టు కట్టుకోవడానికి ఏపీకి గడువు ఇవ్వడమేనని స్పష్టం చేశారు. ఏపీ, తెలంగాణతో పాటు మహారాష్ట్ర, కర్ణాటక వాదనలు కూడా వినడం అనేది ఏండ్లు గడిచినా ముగియని కథనని అన్నారు. బలహీనమైన రిట్లు వేసి సంత్రాంతి పండుగ సందర్భంగా రేవంత్ చంద్రబాబుకు గురు దక్షణ చెల్లించుకున్నాడని విమర్శించారు. గురుదక్షిణ కోసం తెలంగాణకు ద్రోహం చేస్తుంటే బీఆర్ఎస్ పార్టీ చూస్తూ ఉరుకోరు. తప్పుకుండా పోరాటం చేస్తామని హరీష్ రావు వెల్లడించారు.

బీఆర్ఎస్ మాజీ ఎమ్మెల్యేకు షాక్

5 కోట్ల ఆస్తులు సీజ్ చేసిన ఐటీ శాఖ


జనగామ, జనవరి 12: జనగామ బీఆర్ఎస్ మాజీ ఎమ్మెల్యే ముత్తిరెడ్డి యాదగిరిరెడ్డికి చెందిన రూ.5కోట్ల విలువైన ఆస్తులను ఐటీ అధికారులు అటాచ్ చేశారు. బినామీ యాక్ట్ కింద సిద్ధిపేట, జనగామలో ఆయనకు చెందిన పలు విలువైన ఆస్తులను అటాచ్ చేస్తూ ఐటీ అధికారులు సోమవారం ఈ నిర్ణయం తీసుకున్నారు. గతంలో తన కుమార్తె తుల్జా భవానీ రెడ్డి పేరు మీద జనగామ, సిద్ధిపేటలో ముత్తిరెడ్డి యాదగిరిరెడ్డి పలు భూములు కొనుగోలు చేశారు. దీనిపై ఆరోపణలు వెల్లువెత్తాయి. దీంతో ఐటీ అధికారులు రంగంలోకి దిగి.. ఆ దిశగా విచారణ చేపట్టారు. తన కుమార్తెను బినామిగా పెట్టి ముత్తిరెడ్డి యాదగిరిరెడ్డి భారీగా భూములు కొనుగోలు చేసినట్లు ఐటీ అధికారులకు పలు ఆధారాలు లభ్యమయ్యాయి. ఆ క్రమంలో ఈ భూముల కొనుగోలుపై యాదగిరిరెడ్డి కుమార్తె తుల్జా భవానీరెడ్డిని విచారించారు. ఈ భూములు కొనుగోలు చేసేందుకు నగదు ఎక్కడి నుంచి వచ్చిందంటూ తుల్జా భవానీ రెడ్డిని ఐటీ అధికారులు ప్రశ్నించారు. ఆ నగదు ఎక్కడి నుంచి వచ్చిందో తనకు తెలియదని ఐటీ అధికారులకు ఆమె వెల్లడించింది. తన తండ్రి సంతకం పెట్టమని చెబితేనే.. తాను ఈ భూములకు చెందిన సీల్ డీడీస్ సంతకం చేశానంటూ ఐటీ అధికారులకు తుల్జా భవానీ దేవి వివరించారు. ఆమె చెప్పిన స్టేట్మెంట్ ను ఐటీ శాఖ ఉన్నతాధికారులు రికార్డు చేశారు. ఈ స్టేట్మెంట్ ఆధారంగా సిద్ధిపేట, జనగామలో రూ.5కోట్ల విలువైన ఆస్తులను ఐటీ శాఖ అధికారులు ఫ్రీజ్ చేశారు.



రోశయ్య సతీమణి కన్నుమూత

హైదరాబాద్, జనవరి 12: దివంగత మాజీ ముఖ్యమంత్రి, తమిళనాడు మాజీ గవర్నర్ కొణిజేటి రోశయ్య సతీమణి కొణిజేటి శివలక్ష్మి(86) కన్నుమూశారు. ఆమె మరణం తెలుగు రాష్ట్రాల్లో విషాదాన్ని నింపింది. శివలక్ష్మి సోమవారం తెల్లవారుజామున తుదిశ్వాస విడిచారు. కొంతకాలంగా ఆమె వృద్ధాప్య సమస్యలతో బాధపడుతున్నారు. ఈ క్రమంలోనే హైదరాబాద్ అమిర్ పేటలోని తన నివాసంలో కన్నుమూశారు. శివలక్ష్మి మరణం వారి కుటుంబంలోనే కాకుండా, రాజకీయ వర్గాల్లోనూ తీవ్ర విషాదం నింపింది. శివలక్ష్మి మరణ వార్త తెలియగానే తెలుగు రాష్ట్రాల రాజకీయ ప్రముఖులు సంతాపం వ్యక్తం చేశారు. ఆమె ఆత్మకు శాంతి చేకూరాలని ప్రార్థించారు. అమిర్ పేటలోని రోశయ్య నివాసానికి అభిమానులు, కార్యకర్తలు భారీగా చేరుకొని ఆమె పార్శ్వ దేహానికి నివాళులు అర్పిస్తున్నారు. రోశయ్యకు శివలక్ష్మి అండగా ఉంటూ, ఆయన రాజకీయ ఎదుగుదలలో కీలక పాత్ర పోషించారని బంధుమిత్రులు తెలిపారు. రోశయ్య సుదీర్ఘ కాలం పాటు రాష్ట్ర రాజకీయాల్లో చక్రం తిప్పినప్పటికీ.. శివలక్ష్మి తెర వెనకే ఉంటూ కుటుంబాన్ని చక్కదిద్దేవారని బంధుమిత్రులు చెబుతున్నారు.

పీజేఆర్ కు సీఎం నివాళి



హైదరాబాద్, జనవరి 12: దివంగత కాంగ్రెస్ నేత, మాజీమంత్రి పీ జనార్దన్ రెడ్డి జయంతి సందర్భంగా ఖైరతాబాద్ సర్కిల్ లోని ఆ మహనీయుడి విగ్రహానికి ముఖ్యమంత్రి రేవంత్ రెడ్డి పుష్పాంజలి ఘటించారు. ఈ సందర్భంగా పీజేఆర్ పేదల సందేల్లో చిరస్థాయిగా నిలిచిన నేతగా కొనియాడారు. ఆయనప్రజల కోసం నిరంతరంగా పాటుపడ్డారని అన్నారు. పేదల సమస్యలపై అలుపెరగని పోరాటం చేశారని అన్నారు. ఈ కార్యక్రమంలో పీజేపీ తనయ విజయా రెడ్డి,మంత్రి దామోర రాజనర్సింహ, ఎమ్మెల్యే నవీన్ యాదవ్ కూడా పాల్గొని పీజేఆర్ కు నివాళి అర్పించారు.

వివేకానందుడి జీవితం యువతకు స్ఫూర్తిదాయకం



- ఘనంగా స్వామి వివేకానంద జయంతి వేడుకలు
- వివేకానందుడి విగ్రహానికి బీజేపీ నాయకుల నివాళి
- భారతదేశ కీర్తిని ప్రపంచానికి చాటిన మహనీయుడు: రఘునాథ్ వెరబెల్లి

శెనార్తి మీడియా, మంచిర్యాల:

స్వామి వివేకానంద జీవిత చరిత్రను నేటి యువత స్ఫూర్తిగా తీసుకోవాలని బీజేపీ రాష్ట్ర ఉపాధ్యక్షుడు రఘునాథ్ వెరబెల్లి పిలుపునిచ్చారు. వివేకానంద జయంతి సందర్భంగా సోమవారం మంచిర్యాల పట్టణంలోని కాలేజ్ రోడ్డులో ఉన్న స్వామి వివేకానంద విగ్రహానికి బీజేపీ నాయకులు, కార్యకర్తలతో కలిసి ఆయన పూలమాల వేసి నివాళులర్పించారు. ఈ

సందర్భంగా రఘునాథ్ వెరబెల్లి మాట్లాడుతూ.. ప్రతి ఒక్కరూ వివేకానంద దుడి జీవిత చరిత్రను తెలుసుకోవాలని, ఆయన చూపిన అడుగుజాడల్లో నడవాలని కోరారు. ప్రపంచ దేశాలన్నీ తిరిగి భారతదేశ గొప్పతనాన్ని, సంస్కృతిని చాటిచెప్పిన మహనీయుడు వివేకానంద అని కొనియాడారు. యువత ఆయన ఆశ యాలకు అనుగుణంగా పనిచేస్తూ దేశాభివృద్ధిలో భాగస్వాములు కావాలని పిలుపునిచ్చారు. ఈ కార్యక్రమంలో అమిరి శెట్టి రాజ్ కుమార్, బియ్యాల సతీష్ రావు, ఆకుల అశోక్ వర్మన్, తుల ఆంజనేయులు, అవినవ్వు రాజబాబు, బుద్ధారపు రాజమౌళి, బింగి సత్యనారాయణ, మెరడి కొండ శ్రీనివాస్, వెలుముల దుర్గా ప్రసాద్, కాశెట్టి నాగేశ్వర్ రావు, బూర్ల చిరంజీవి, బోయిని దేవేందర్, అరె సతీష్, మణికంఠ పాల్గొన్నారు.

సమృద్ధి జాతరకు సంపూర్ణ ఏర్పాట్లు చేయాలి



శెనార్తి మీడియా, శంకరపట్నం:

కేశవపట్నం గ్రామంలో జరగనున్న సమృద్ధి జాతరను భక్తులు సౌకర్యవంతంగా దర్శించుకునేలా అన్ని ఏర్పాట్లు పూర్తి చేయాలని గ్రామ సర్పంచ్ గోపారి రాజేంద్రప్రసాద్ అధికారులకు సూచించారు. సోమవారం గ్రామ పాలకవర్గ సభ్యులతో కలిసి సమృద్ధి గడ్డెలు పరిసర ప్రాంతాలను సందర్శించి జాతర ఏర్పాట్లను సమగ్రంగా పర్యవేక్షించారు. ఈ భక్తులకు అవసరమైన స్నాన ఘట్టాలు, తాత్యాలిక మరుగుదొడ్లు, శుద్ధమైన తాగునీటి సరఫరా, నిరంతర విద్యుత్ సదుపాయాలు, పారిశుధ్య చర్యలు వంటి

మౌలిక వసతులను పరిశీలించారు. ఎక్కడైనా లోటుపాట్లు ఉంటే వెంటనే సరిదిద్దుతూ జాతర ప్రారంభానికి ముందే అన్ని ఏర్పాట్లు పూర్తిచేయాలని ఆదేశించారు. తాగునీటి సరఫరాపై ప్రత్యేక శ్రద్ధ వహించాలని ఆర్డర్లు ఇచ్చి ఏకీకరించారు. పారిశుధ్య నిర్వహణతో పాటు ఇతర శాఖలతో సమన్వయం చేసుకుని ఏర్పాట్లు వేగవంతం చేయాలని గ్రామ కార్యదర్శి దురిశెట్టి సర్వయ్యకు సూచించారు. ఈ పర్యవేక్షణ కార్యక్రమంలో గ్రామ పాలకవర్గ సభ్యులు, వార్డు సభ్యులు తదితరులు పాల్గొని జాతరను విజయవంతంగా నిర్వహించేందుకు సహకారం అందించారు.

రోడ్డుపై గుంతలు పూడ్చిన యువకుడు

శెనార్తి మీడియా, బెజ్జంకి:

బెజ్జంకి మండలం చీలూపూర్ గ్రామ ప్రధాన రహదారిపై ఏర్పడిన గుంతల వల్ల వాహనాల రాకపోకలకు ఇబ్బందులు తలెత్తుతున్నట్లు గ్రామస్థులు ఆవేదన వ్యక్తం చేశారు. ఈ సమస్యపై స్థానిక సర్పంచ్ శాసనగౌడ స్వరూప సూచన మేరకు యువజన కాంగ్రెస్ నాయకుడు శాసనగౌడ శరత్ కుమార్ స్పందించారు. సొంత ఖర్చులతో సిమెంట్ ఉపయోగించి గుంతలను పూడ్చి రహదారిని సరిచేశారు. ప్రమాదాల నివారణకు ఈ చర్య దోహదపడిందని గ్రామస్థులు తెలిపారు. రహదారి మధ్యమార్గలకు ముందుకొచ్చిన శరత్ కుమార్ను గ్రామస్థులు అభినందించారు.



ఉపాధి హామీలో చేపల కొలనుల నిర్మాణం ప్రారంభం



శెనార్తి మీడియా, బెజ్జంకి:

ముత్తన్నపేట గ్రామంలో ఉపాధి హామీ పథకం కింద చేపల కొలనుల నిర్మాణానికి సర్పంచ్ గుర్రాల అనురాధ బాల్ సర్పంచ్ హరెడ్డి భూమి పూజ నిర్వహించారు. ఈ సందర్భంగా ఆమె మాట్లాడుతూ చేపల కొలనుల నిర్మాణంతో కూలీలకు ఉపాధి లభిస్తుందని, రైతులు

మత్స్యకారులు ఈ అవకాశాన్ని వినియోగించుకొని చేపల పెంపకం చేపట్టాలని సూచించారు. ఈ పనులు గ్రామ ఆర్థికాభివృద్ధికి దోహదపడతాయని పేర్కొన్నారు. ఈ కార్యక్రమంలో ఉపసర్పంచ్ మచ్చ కుమార్, గాజ మంగ, కనగంగడ్ల చంద్రయ్య, బోయిని అప్పర్, రజినీకాంత్, కనగండ్ల శంకర్, పంచాయతీ కార్యదర్శి, గ్రామ ప్రజలు పాల్గొన్నారు.

ఎంసీహెచ్లో పెరుగు కట్



- వికాంట్లాక్టర్ ఇష్టారాజ్యం
- విబాలింతల మెనూలోనూ 'డైట్' నిర్వాహకుల కక్కుర్తి
- అధికారి ప్రశ్నిస్తే కాంట్లాక్టర్తో మాట్లాడాలన్న ఉచిత సలహా
- సూపరింటెండెంట్ కార్యాలయం నీడలోనే పోషకాహార దోపిడీ

శెనార్తి మీడియా, మంచిర్యాల:

జిల్లా మాతా శిశు ఆరోగ్య కేంద్రం (ఎంసీహెచ్)లో గర్భిణులు, బాలింతలకు అందాల్సిన పోషికాహారం పక్కదారి పడుతోంది. ప్రభుత్వ నిబంధనల ప్రకారం ప్రతిరోజూ మెనూలో ఉండాల్సిన పెరుగును కాంట్లాక్టర్లు కావాలనే ఎగ్జిడ్యుటన్లన్న ఆరోపణలు వెల్లువెత్తుతున్నాయి. ఈ వ్యవహారంలో అధికారుల పాత్ర ఎంత..? కాంట్లాక్టర్ జేబులోకి ఎంత వెళ్తోంది..? అన్న ప్రశ్నలు బాధితుల నుంచే బహిరంగంగా వినిపిస్తున్నాయి.

సోమవారం మెనూలో పెరుగు మాయం

జిల్లా ఆసుపత్రి సూపరింటెండెంట్ కార్యాలయం ఉన్న భవనంలోనే ఇంతటి నిర్లక్ష్యం కొనసాగుతుండటం విస్మయ



యానికి గురిచేస్తోంది. సోమవారం గర్భిణీలకు అందించిన భోజనంలో అన్నం, బీరకాయ కూర, పప్పు, చారు, గుడ్డు, అరటిపండు, చిక్కి ఇచ్చారు. అయితే మెనూలో తప్పనిసరిగా ఉండాల్సిన పెరుగు మాత్రం ఇవ్వలేదు. వారంలో కేవలం రెండు రోజులు మాత్రమే పెరుగు ఇస్తున్నారని బాలింతల బంధువులు ఆరోపిస్తున్నారు. వార్డులోని డాక్టర్లు, నర్సులకు కనీస సమాచారం ఇవ్వకుండానే కాంట్లాక్టర్లు భోజన పంపిణీ ముగించి వెళ్లి పోతున్నారని వారు మండిపడుతున్నారు.

ప్రభుత్వ మెనూ ప్రకారం మధ్యాహ్నం పోషకాలు

ప్రభుత్వ మార్గదర్శకాల ప్రకారం మధ్యాహ్నం భోజనంలో గర్భిణీలు, బాలింతల ఆరోగ్య అవసరాలను దృష్టిలో ఉంచుకుని ఈ ఆహార పదార్థాలు తప్పనిసరిగా అందించాలి

అన్నం: నాణ్యమైన బియ్యంతో వండిన అన్నం
పప్పు, కూరగాయలు: ప్రోటీన్లు, విటమిన్ కోసం
రోజుకో రకం పప్పు, తాజా కూరగాయలు
పెరుగు/మజ్జిగ: కాల్షియం కోసం ప్రతిరోజూ భోజనంతో

ఆర్.ఎం.వో భిష్ణ బాధ్యతారాహిత్యం

ఈ అంశంపై శెనార్తి మీడియా ప్రతినిధి వివరణ కోరగా ఆర్.ఎం.వో భిష్ణ నిర్లక్ష్యంగా స్పందించారు. సూపరింటెండెంట్ సెలవులో ఉన్నారని చెప్పిన ఆయన, వివరాలు తెలుసుకుని చెప్పానని ఫోన్ కట్ చేశారు. అనంతరం మరోసారి ఫోన్ చేయగా లిఫ్ట్ చేయలేదు. కొద్దిసేపటికి తిరిగి ఫోన్ చేసి “మీకు కాంట్లాక్టర్ రవి ఫోన్ చేస్తాడు, అతనితోనే మాట్లాడుకోండి” అని చెప్పి బాధ్యత తప్పించుకున్నారని పేర్కొన్నారు. బాధ్యతగల అధికారి కాంట్లాక్టర్లు వెనకేసుకొస్తూ సమాధానం ఇవ్వడంపై తీవ్ర విమర్శలు వ్యక్తమవుతున్నాయి. పోషకాహార దోపిడీపై ప్రభుత్వం వెంటనే విచారణ జరిపించాలని బాధితులు కోరుతున్నారు.

పాటు
గుడ్డు, పండు: రోజుకు ఒక ఉడికించిన గుడ్డు, అరటి పండు, చిక్కి వంటి పోషకాలు

ఎమ్మెల్యే క్యాంప్ కార్యాలయం ముట్టడి

- జర్నలిస్టును దూషించిన నాయకుడిపై చర్యలకు డిమాండ్
- కార్యాలయం ఎదుట బైరాయింబి నిరసన
- చర్యలు తీసుకుంటామని ఎమ్మెల్యే గడ్డం వినోద్ హామీ

శెనార్తి మీడియా, మంచిర్యాల:

విలేఖరిని అసభ్య పదజాలంతో దూషించిన నాయకుడిపై చర్యలు తీసుకోవాలని డిమాండ్ చేస్తూ జర్నలిస్టులు సోమవారం బెల్లంపల్లి ఎమ్మెల్యే క్యాంప్ కార్యాలయాన్ని ముట్టడించారు. కార్యాలయం ఎదుట బైరాయింబి తీవ్ర నిరసన వ్యక్తం చేశారు. ఎన్సీ జర్నలిస్టును దుర్వాప్రలాడిన కాంగ్రెస్ నాయకుడు



కారుకూరి రామచందర్ పై కఠిన చర్యలు తీసుకోవాలని డిమాండ్ చేస్తూ నిరాదారితో హోరెత్తించారు. వార్డులు రాసిన వారిని ఇష్టం వచ్చినట్లు తిట్టడం, చంపుతామని బెదిరించడం సరైన సంస్కృతి కాదని

జర్నలిస్టులు మండిపడ్డారు. జర్నలిస్టుల ఐక్యత వర్ధిల్లాలని నినదించారు. ఈ అంశంపై ఎమ్మెల్యే గడ్డం వినోద్ స్పందించాలని కోరుతూ ఆయనకు వినతి పత్రం అందజేశారు. దీనిపై సానుకూలంగా

స్పందించిన ఎమ్మెల్యే, బాధ్యులపై తగిన చర్యలు తీసుకుంటామని హామీ ఇవ్వడంతో జర్నలిస్టులు నిరసన విరమించారు. ఈ ఆందోళనలో పుల్లాల రాజు, వికాస్ యాదవ్, కల్లూల ప్రతాప్, నగరం నిరంజన్, అందుగుల రమేష్, బదుగు శ్రీనివాస్, నార్ల శేఖర్, రవిరాజ్, దినేష్, బాబా, సుంకరి నారాయణ, నవీన్, శ్రీహరి, సంపత్, సిద్ధిఖి, సాలిగాన మల్లేష్, ఎల్ల తిరుపతి, కొండు బోయిన భాస్కర్, కల్లూల అరుణ్, సాయి, బద్ది వెంకటేష్, మోసం శ్రీనివాస్, దామెర విజయ్, మేకల ప్రభాకర్, వేముల వెంకటేష్, లక్ష్మణ్, శ్రీనివాస్, రమేష్, తదితరులు పాల్గొన్నారు.

కార్పొరేషన్ ఎన్నికల్లో బిఆర్ఎస్ గెలుపే లక్ష్యం



- ముఖ్య కార్యకర్తల సమావేశంలో నడిపెల్లి విజిత్ రావు పిలుపు
- కాంగ్రెస్ వైఫల్యాలను ప్రజల్లోకి తీసుకెళ్లాలని దిశానిర్దేశం
- మున్సిపల్ ఎన్నికలపై పూర్తిపారదాన

శెనార్తి మీడియా, మంచిర్యాల:

మాజీ ఎమ్మెల్యే నడిపెల్లి దివాకర్ రావు ఆదేశాల మేరకు మంచిర్యాల జిల్లా కేంద్రం లోని భవన నిర్మాణ సంఘం భవనంలో బిఆర్ఎస్ ముఖ్య కార్యకర్తల సమావేశం జరిగింది. ఈ సమావేశానికి బిఆర్ఎస్ రాష్ట్ర నాయకుడు నడిపెల్లి విజిత్ రావు హాజరై కార్యకర్తలకు దిశానిర్దేశం చేశారు. రాబోయే మున్సిపల్ కార్పొరేషన్ ఎన్నికల్లో పార్టీ బలపరిచిన అభ్యర్థుల గెలుపు కోసం ప్రతి కార్యకర్త కృషి చేయాలని విజిత్ కుమార్

కోరారు. ఎన్నికల్లో అనుసరించాల్సిన పూహలపై చర్చించిన ఆయన, కాంగ్రెస్ ప్రభుత్వం తన హామీలను అమలు చేయడంలో విఫలమైందని విమర్శించారు. ప్రభుత్వ వైఫల్యాలను ప్రజల్లోకి బలంగా తీసుకెళ్లాలని, పార్టీ అభ్యర్థుల విజయమే లక్ష్యంగా పనిచేయాలని పిలుపునిచ్చారు. ఈ కార్యక్రమంలో మున్సిపల్ మాజీ చైర్మన్ పెంట రాజయ్య, బిఆర్ఎస్ పట్టణ అధ్యక్షుడు గాడి సత్యం, మున్సిపల్ మాజీ స్పోర్ట్ లీడర్ అంకం నరేష్, నాయకులు తోట తిరుపతి, గోగుల రవీందర్, రెడ్డి, శ్రీరాముల మల్లేష్, తాజాద్దీన్, సుంకరి రమేష్, ఎడ్ల శంకర్, మహ్మద్ రఫీ, రమణ రావు, గిరిగుల గంగులు, ఎగిన మల్లేష్, సిద్ధం గంగాధర్, ఇనగంటి పారిష్, చల్లూరి మల్లికార్జున్, వారణాసి సమ్యక్ తదితరులు పాల్గొన్నారు.

